



ఇతర రాష్ట్రాల్లో లిజర్వేషన్ల విధానంపై అధ్యయనం చేయాలి

RNI NO :Title-Code :-TELTEL02102

# జర్నలిస్ట్ వార్త

అనుక్షణం ప్రజలపక్షం... తెలుగు దినపత్రిక

**WANTED** లిపాస్టర్లు కావాలిను

**జర్నలిస్ట్ వార్త**

దిన పత్రికలో పనిచేయుటకు తెలంగాణ, ఆంధ్రప్రదేశ్ రాష్ట్రాలలోని అన్ని జిల్లా, మండల, కేంద్రాలకు లిపాస్టర్లు కావాలిను.

ఎడిటర్ : బిర్లు కరుణాకర్  
Cell: 9701249103

సంపుటి - 1    సంచిక - 190    మంగళవారం 16 జూలై 2024    ఎడిటర్ : బిర్లు కరుణాకర్    పేజీలు -5    వెల - 5/-

Published From Warangal : Circulated in Hyderabad Rangareddy, Nalgonda, Khammam, Warangal, Mahaboobnagar, Medak and All Distircts

# వ్యవసాయాన్ని ఆదుకునేలా రైతు భరోసా

ఉప ముఖ్యమంత్రి మల్లుభట్టి విక్రమార్క



- అర్జులైన వారికే రైతు భరోసా పట్టుబడి
- సన్నకారు, చిన్నకారు రైతులకే చేయూత
- హామీ అమలుకే ప్రజాభిప్రాయ సేకరణ
- వెల్లడించిన ఉపముఖ్యమంత్రి భట్టి.
- మంత్రులు పాంగులేటి, తుమ్మల,
- కొండ సురేఖ, సీతక్క



# నేరుగా రైతుల ఖాతాలోకి



పంట రుణమాఫీపై మార్గదర్శకాలు విడుదల చేసిన ప్రభుత్వం !  
ఒక్కో కుటుంబానికి రూ.2 లక్షల వరకు రుణమాఫీ వర్తిస్తుందని వెల్లడి  
2018 డిసెంబర్ 12 నుంచి 2023 డిసెంబర్ 13వ వరకు తీసుకున్న రుణాలపై మాఫీ రైతు కుటుంబం గుర్తింపుకు రేషన్ కార్డు ప్రామాణికమని వెల్లడి

హైదరాబాద్ జూలై 15, (జర్నలిస్ట్ వార్త): తెలంగాణ ప్రభుత్వం పంట రుణమాఫీ మార్గదర్శకాలను విడుదల చేసింది. ఒక్కో కుటుంబానికి రూ.2 లక్షల వరకు రుణమాఫీ వర్తిస్తుందని వెల్లడించింది. 2018 డిసెంబర్ 12 నుంచి 2023 డిసెంబర్ 13వ తేదీ వరకు తీసుకున్న పంట రుణాలపై ఇది వర్తిస్తుందని వెల్లడించింది. రైతు కుటుంబం గుర్తింపుకు రేషన్ కార్డు ప్రామాణికమని వెల్లడించింది. పంట రుణమాఫీ కోసం ప్రత్యేక వెబ్ పోర్టల్‌ను ఏర్పాటు చేయనున్నారు. రుణమాఫీ నగదు నేరుగా లబ్ధిదారుల రుణఖాతాల్లోనే జమ కానుంది. ఆరోహణ క్రమంలో రుణమాఫీ సొమ్మును విడుదల చేస్తారు. ఎన్ హెచ్ జీ, జీఎల్ టీ, ఆర్ఎంజీ, ఎల్ఈసీఎస్ రుణాలకు, రీషెడ్యూల్ చేసిన రుణాలకు మాఫీ వర్తించదు. రుణమాఫీపై రైతుల సందేహాలను తీర్చడానికి ప్రత్యేక విభాగాన్ని ఏర్పాటు చేయనున్నారు. రైతు సమస్యలు ఉంటే 30 రోజుల్లో పరిష్కరించాలని సంబంధిత అధికారులకు ఆదేశాలు జారీ చేసింది. మరిన్ని వివరాలకు వెబ్ పోర్టల్ చూడవచ్చు... లేదా మండల సహాయ కేంద్రాలను సంప్రదించాలి.

కేసీఆర్ పిటిషన్‌పై విచారణ నేటికి వాయిదా

- విద్యుత్ ఒప్పందాలు, ప్లాంట్ల నిర్మాణాలపై నరసింహారెడ్డి కమిషన్‌ను వేసిన ప్రభుత్వం
- కమిషన్ ఏర్పాటు, తనకు నోటీసులు రావడంపై కేసీఆర్ న్యాయపోరాటం
- విద్యుత్ కమిషన్‌ను రద్దు చేయాలంటూ సుప్రీంకోర్టులో పిటిషన్

# తెలంగాణ సెక్రటేరియట్ ముట్టడికి నిరుద్యోగుల యత్నం..

- డీఎస్సీ పరీక్షను వాయిదా వేయాలంటూ సెక్రటేరియట్ ముట్టడికి యత్నం
- ఆందోళనకారులను అడ్డుకున్న పోలీసులు
- ప్రభుత్వానికి వ్యతిరేకంగా ఆందోళనకారుల నినాదాలు



హైదరాబాద్ జూలై 15, (జర్నలిస్ట్ వార్త): డీఎస్సీ పరీక్ష నిర్వహణను వాయిదా వేయాలని డిమాండ్ చేస్తూ బీసీ జనసభ, నిరుద్యోగులు తెలంగాణ సెక్రటేరియట్ ముట్టడికి యత్నించారు. ఈ సందర్భంగా అక్కడ తీవ్ర ఉద్రిక్త పరిస్థితి నెలకొంది. సచివాలయం వైపు వెళ్తున్న ఆందోళనకారులను అడ్డుకోవడానికి పోలీసులు యత్నించడంతో అక్కడ తోపులాట చోటుచేసుకుంది. ఈ క్రమంలో పలువురిని అదుపులోకి తీసుకున్న పోలీసులు వారిని పోలీస్ స్టేషన్‌కు తరలించారు. బీసీ జనసభ నేత రాజారాం యాదవ్ ను కూడా పోలీసులు అదుపులోకి తీసుకున్నారు. ఈ సందర్భంగా నిరసనకారులు రాష్ట్ర ప్రభుత్వానికి వ్యతిరేకంగా నినాదాలు చేశారు. డీఎస్సీ పరీక్షను వాయిదా వేయకపోతే సీఎం రేవంత్ ఇంటిని ముట్టడిస్తామని హెచ్చరించారు. ఉద్యోగాలు ఇవ్వమంటే పోలీసులతో రాజ్యం నడుపుతున్నారని సీఎంపై విమర్శలు గుప్పించారు.

# ఉద్దేశపూర్వకంగా ఎమ్మెల్యేల హక్కులను కాలరాస్తున్నారు

- స్పీకర్‌కు కేటీఆర్ బహిరంగ లేఖ
- మహేశ్వరంలో బోనాల చెక్కుల పంపిణీని
- కాంగ్రెస్ నేతతో పంపిణీ చేయించారరు
- ఎమ్మెల్యేగా తాను ఉన్నప్పటికీ వారు
- పంపిణీ చేయడమేమిటని సబిత ప్రశ్న



హైదరాబాద్ జూలై 15, (జర్నలిస్ట్ వార్త): తెలంగాణ స్పీకర్ గడ్డం ప్రసాద్ కుమార్‌కు బీఆర్ఎస్ వర్కింగ్ ప్రెసిడెంట్ కేటీఆర్ బహిరంగ లేఖ రాశారు. ప్రోటోకాల్ ఉల్లంఘిస్తూ బీఆర్ఎస్ ఎమ్మెల్యేల హక్కులను కాలరాస్తున్నారని మండిపడ్డారు. బీఆర్ఎస్ ఎమ్మెల్యేలను కాదని కాంగ్రెస్ నేతలకు పథకాల పంపిణీ బాధ్యతలను అప్పగిస్తున్నారని విమర్శించారు. ఉద్దేశపూర్వకంగానే ఎమ్మెల్యేల హక్కులను ప్రభుత్వం

కాలరాస్తోందన్నారు. మహేశ్వరం నియోజకవర్గం, ఆర్కేపూర్ం డివిజన్ ఖిల్లా మైసమ్మ దేవాలయంలో బోనాల పండుగ చెక్కుల పంపిణీ సందర్భంగా రసాభాస జరిగింది. ఇక్కడ ప్రోటోకాల్ ఉల్లంఘించి కాంగ్రెస్ నాయకులతో చెక్కులు పంపిణీ చేయించారని బీఆర్ఎస్ ఆరోపించింది.

మిగతా 2లో








# కిరణ్ అబ్బవరం పాన్ ఇండియా ప్రాజెక్ట్

రాజువారు రాణివారు, ఎస్ఆర్ కళ్యాణమండపం సినిమాలతో మంచి ఫ్యాన్ బేస్ సంపాదించుకున్నాడు యువ నటుడు కిరణ్ అబ్బవరం ఈ టాలెంటెడ్ కాంపౌండ్ నుంచి వస్తోన్న తాజా చిత్రం క 1970స్ ఆంధ్రప్రదేశ్ లోని కృష్ణగిరి గ్రామం నేపథ్యంలో సాగే పీరియాడిక్ థ్రిల్లర్ గా తెరకెక్కుతోంది. పాన్ ఇండియా కథాంశంతో గ్రాండ్ గా తెరకెక్కిస్తున్న ఈ చిత్రాన్ని సుజిత-సందిప్ డైరెక్ట్ చేస్తున్నారు. మేకర్స్ లాంచ్ చేసిన కాన్సెప్ట్ పోస్టర్ నెట్టింట వైరల్ అవుతుండగా.. టీజర్ ను రేపు హైదరాబాద్ లోని ఏవీ సినిమాలో లాంచ్ చేయనున్నట్లు ప్రకటించారు. రేపు ఉదయం 10 గంటల నుంచి ఈవెంట్ మొదలు కానుంది. ఈ చిత్రంలో 2018 ఫేం తాన్వి రామ్, గం గం గణేశా ఫేం నయన్ సారిక ఫీ మేల్ లీడ్ రోల్స్ లో నటిస్తున్నారు. వరలక్ష్మి సమర్పణలో శ్రీవక్రాస్ ఎంటర్టైన్మెంట్స్ బ్యానర్ పై తెరకెక్కిస్తున్న ఈ చిత్రానికి శ్యా సీఎస్ మ్యూజిక్, బ్యాక్ గ్రౌండ్ స్కోర్ అందిస్తున్నాడు. కిరణ్ అబ్బవరం నుంచి వస్తోన్న తొలి పాన్ ఇండియా సినిమా కావడంతో అంచనాలు భారీగానే ఉన్నాయి.



## రవితేజతో ఊర్వశి రాటేలా రొమాన్స్!



వాలేరు వీరయ్య, ఏజెంట్, డ్రో, స్టూడెంట్ సినిమాల్లో స్టైషన్ సాంగ్స్ మెరిసింది బాలీవుడ్ భామ ఊర్వశి రాటేలా ఈ భామ తొలిసారి బాలీవుడ్ క్రేజీ ప్రాజెక్ట్ ఎన్టీఆర్ 109లో తొలిసారి ఫీ మేల్ లీడ్ రోల్ లో కూడా నటిస్తోంది. బాలీ డైరెక్ట్ చేస్తున్న ఈ మూవీ సెట్స్ పై ఉండగానే ఊర్వశి రాటేలా తెలుగులో మరో సినిమాకు సంతకం చేసిందన్న వార్త నెట్టింట చాలా చల్ చేస్తోంది. ఈ భామ కొత్త ప్రాజెక్ట్ బాలీ డైరెక్ట్ లోనే చేయబోతుందన్న వార్త ఒకటి నెట్టింట షికారు చేస్తోంది. మాస్ మహారాజా రవితేజ ప్రజల మనిషి టైటిల్ తో మాస్ యాక్షన్ ఎంటర్టైన్మెంట్ కు సైన్ చేశాడని ఇప్పటికే ఓ అప్ డేట్ తెరపైకి వచ్చిందని ప్రత్యేకించి చెప్పవసరం లేదు. ఈ హై ఓల్ట్రా టెక్ ఎంటర్టైన్మెంట్ లో ఇద్దరు హీరోయిన్లు ఉండనుండగా.. ఊర్వశి రాటేలా వన్ ఆఫ్ ది ఫీ మేల్ లీడ్ రోల్ లో కనిపించబోతుందని ఫిలింనగర్ సర్కిల్ టాక్. ఇక మరో భామ డింపుల్ హయతి కూడా రవితేజ పక్కన మరోసారి మెరవనుంది. లీడింగ్ ప్రొడక్షన్ హౌస్ పీపుల్ మీడియా ఫ్యాక్షరీ తెరకెక్కించనున్న ఈ మూవీ 2024 చివరలో సెట్స్ పైకి వెళ్లనుందని తెలుస్తోంది. రవితేజ ప్రస్తుతం హరీష్ శంకర్ డైరెక్ట్ లో మిస్టర్ బచ్చన్ సినిమా చేస్తున్నాడు. ఆర్సీ 75వ ప్రాజెక్ట్ గా వస్తోన్న ఈ చిత్రంలో భాగ్యశ్రీ బోర్నే హీరోయిన్ గా నటిస్తోంది. ఘాటింగ్ దశలో ఉన్న ఈ సినిమా నుంచి ఇప్పటికే విడుదల చేసిన సితార్ సాంగ్ నెట్టింట మంచి స్పందన రాబట్టుకుంటోంది.

## అల్లరి నరేష్ 'బచ్చల మల్లి' ఫస్ట్ సింగిల్ రిలీజ్ డేట్ ఫిక్స్

టాలీవుడ్ హీరో అల్లరి నరేష్ కథానాయకుడిగా నటిస్తున్న తాజా చిత్రం 'బచ్చల మల్లి'. ఈ సినిమాకు సుబ్బు మంగాదేవి దర్శకత్వం వహిస్తుండగా.. హాస్య మూవీస్ పతాకంపై రాజేష్ దండా, బాలాజీ గుత్తా నిర్మిస్తున్నారు. విశాల్ చంద్రశేఖర్ సంగీతాన్ని సమకూర్చున్నాడు. ఇందులో నరేష్ కి జోడీగా అమృత అయ్యర్ కనిపించనుంది. ఇప్పటికే మూవీ నుంచి ఫస్ట్ లుక్ తో పాటు టీజర్ విడుదల చేయగా ఆకట్టుకుంటున్నాయి. ఇప్పుడు తాజాగా మూవీ నుంచి ఫస్ట్ సింగిల్ అప్ డేట్ ఇచ్చారు మేకర్స్. ఈ మూవీ ఫస్ట్ సింగిల్ మా ఊరి జాతరలో సాంగ్ ను జూలై 16న మధ్యాహ్నం 12.06 గంటలకు విడుదల చేయబోతున్నట్లు చిత్రబృందం ప్రకటించింది. ఈ సినిమా కథ 1990 నేపథ్యంలో ఉండబోతుండగా.. తుని ప్రాంతంలో జరిగిన కొన్ని యదార్థ సంఘటనల స్ఫూర్తితో ఈ చిత్రాన్ని తెరకెక్కిస్తున్నారని సమాచారం. రావు రమేష్, హరితేజ, ప్రవీణ్ తదితరులు ఈ చిత్రంలో కీలక పాత్రలు పోషిస్తున్నారు. ఈ సినిమాను సెప్టెంబర్ లో ప్రేక్షకుల ముందుకు తీసుకురానున్నట్లు తెలిపారు.



## ధనుష్ 'రాయన్' నుంచి ట్రైలర్ అప్ డేట్

తమిళ నటుడు ధనుష్ స్వీయ దర్శకత్వంలో వస్తున్న తాజా చిత్రం రాయన్ సందిప్ కిషన్, మలయాళం నటుడు కాళిదాస్ జయరాం ఈ చిత్రంలో కీలక పాత్రల్లో నటిస్తున్నారు. ఇప్పటికే మూవీ నుంచి ఫస్ట్ లుక్ తో పాటు పాటలు విడుదల చేయగా.. ఆకట్టుకున్నాయి. ఇక ఈ సినిమాను జూలై 26న ప్రేక్షకుల ముందుకు తీసుకురానున్నట్లు చిత్రయూనిట్ ప్రకటించింది. విడుదల తేదీ దగ్గరపడటంతో ట్రైలర్ అప్ డేట్ ఇచ్చారు మేకర్స్. ఈ సినిమా ట్రైలర్ ను జూలై 16న విడుదల చేయబోతున్నట్లు ప్రకటించారు. ఈ చిత్ర కథ విషయానికి వస్తే.. అతనో సాధారణ వ్యక్తి. మద్రాస్ లోని ఓ హోటల్ లో చెఫ్ గా పనిచేస్తుంటాడు. కానీ అతని గతం మాత్రం పగతో రగిలిపోతుంటుంది. ప్రతీకారం తీర్చుకునే సమయం కోసం ఎదురుచూస్తుంటాడు. ఇంతకీ ఆ వ్యక్తి ప్రతీకారం ఎవరి మీద? పేరు మోసిన గ్యాంగ్ స్టర్ అయిన అతను హోటల్ లో చెఫ్ గా ఎందుకు పనిచేయాల్సి వచ్చింది? ఈ ప్రశ్నలకు సమాధానం దొరకాలంటే 'రాయన్' సినిమా చూడాల్సిందే అని చెబుతోంది చిత్ర బృందం. ఈ సినిమా తమిళం, తెలుగు, మలయాళ, కన్నడ భాషల్లో విడుదల కానుంది. ఈ చిత్రంలో అపర్ణ బాలమురళి, విష్ణువిశాల్, దుషారా విజయన్, సెల్వ రాఘవన్, ఎన్ జే సూర్య కీలక పాత్రలు పోషిస్తున్నారు. ఈ సినిమాతో పాటు ధనుష్ ప్రస్తుతం శేఖర్ కమ్మల దర్శకత్వంలో కుబేరా అనే సినిమా చేస్తున్నాడు.

